


Dinakrandakhya Shiva Kshamapanam

——
దీనాకర్ణాఖ్య శివక్షమాపణమ్

——
Document Information



Text title : Dinakrandakhya Shiva Kshamapanam

File name : dInAkrandAkhyashivakShamApaNam.itx

Category : shiva

Location : doc_shiva

Author : Ravana

Proofread by : Aruna Narayanan narayanan.aruna at gmail.com

Latest update : September 29, 2019


Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose. Please note that proofreading is done using Devanagari version and other language/scripts are generated using **sanscript**.

Please help to maintain respect for volunteer spirit.

September 29, 2019

sanskritdocuments.org



దీనాక్రందాఖ్య శివక్షమాపణమ్



ఓం గౌరీశ్వరాయ భువనత్రయకారణాయ
భక్తప్రియాయ భవభీతిభిదే భవాయ ।
శర్వాయ దుఃఖశమనాయ వృషధ్వజాయ
రుద్రాయ కాలదహనాయ నమః శివాయ ॥ ౧ ॥

సర్వేశ్వరత్వే సతి భస్మశాయినే
హ్యూమాపతిత్వే సతి చోర్ధ్వరేతసే ।
విత్రేశభృత్వే సతి చర్మవాససే
నివృత్తరాగాయ నమస్తపస్వినే ॥ ౨ ॥

ఓఙ్కారేణ విహీనస్య నిత్యముద్విగ్నచేతసః ।
తాపత్రయాగ్నితప్తస్య త్రాణం కురు మహేశ్వర ॥ ౩ ॥

కాయపోషణసక్తస్య రోగశోకాకులస్య చ ।
భవార్ణవనిమగ్నస్య త్రాణం కురు మహేశ్వర ॥ ౪ ॥

మదనోరగదప్తస్య క్రోధాగ్నిజ్వలితస్య చ ।
లోభమోహాదీనక్తస్య త్రాణం కురు మహేశ్వర ॥ ౫ ॥

తృష్ణాశృంఖలయా నాథ బద్ధస్య భవపఞ్జరే ।
కృపార్ద్రదీనచిత్తస్య త్రాణం కురు మహేశ్వర ॥ ౬ ॥

భ్రున్నానావిధైర్హౌరైర్యమస్యాఙ్గావిధాయకైః ।
తాం దిశం నీయమానస్య త్రాణం కురు మహేశ్వర ॥ ౭ ॥

దుష్టస్య నష్టచిత్తస్య శ్రేష్ఠమార్గోఽఙ్గితస్య చ ।
అనాథస్య జగన్నాథ త్రాణం కురు మహేశ్వర ॥ ౮ ॥

సంసారపాశదృఢబన్ధనపీడితస్య
మోహాన్ధకారవిషమేఘ నిపాతితస్య ।
కామార్దితస్య భయరాగఖలీకృతస్య

దీనస్య మే కురు దయాం పరలోకనాథ ॥ ౯ ॥

దీనోఽస్మి మన్దధీషణోఽస్మి నిరాశ్రయోఽస్మి
దాసోఽస్మి సాధుజనతాపరివర్జితోఽస్మి ।
దుష్టోఽస్మి దుర్భగతమోఽస్మి గతత్రపోఽస్మి
ధర్మోఽస్మి వికలోఽస్మి కలఙ్కితోఽస్మి ॥ ౧౦ ॥

భీతోఽస్మి భక్తురతమోఽస్మి భయానకోఽస్మి
శఙ్కాశతవ్యతికరాకులచేతనోఽస్మి ।
రాగాదిదోషనికరైర్ముఖరీకృతోఽస్మి
సత్యాదిశౌచనియమైః పరివర్జితోఽస్మి ॥ ౧౧ ॥

జన్మాటవీభ్రమణమారుతభేదితోఽస్మి
నిత్యామయోస్మ్యుః శరణోఽస్మ్యుః సమజ్ఞాసోఽస్మి ।
ఆశానిరఙ్కుశపిశాచికయూర్ధితోఽస్మి
హాసోఽస్మి హా పశుపతే శరణాగతోఽస్మి ॥ ౧౨ ॥

హా హతోఽస్మి వినష్టోఽస్మి దష్టోఽస్మి చపలేన్ద్రియైః ।
భవార్జవనిమగ్నోఽస్మి కిం త్రాతుం మమ నార్హసి ॥ ౧౩ ॥

యది నాస్మి మహాపాపీ యది నాస్మి భయాతురః ।
యది నేన్ద్రియసంసక్తస్తతోఽర్థః శరణే మమ ॥ ౧౪ ॥
ఆర్తో మత్సదృశో నాన్యస్త్యత్తో నాన్యః కృపాపరః ।
తుల్య ఏవావయోర్యోగః కథం నాథ న పాహి మామ్ ॥ ౧౫ ॥

ఆకర్ణయాఽశు కృపణస్య వచాంసి సమ్యక్
లభ్యోఽసి నాథ బహుభిర్ను జన్మవృత్తైః ।
అద్య ప్రభో యది దయాం కురుషే న మే త్వం
త్వత్తః పరం కథయ కం శరణం వ్రజామి ॥ ౧౬ ॥

ద్యేష్యోహం సర్వజన్మానాం బన్ధూనాం చ విశేషతః ।
సుహృద్వర్గస్య సర్వస్య కిమన్యత్కథయామి తే ॥ ౧౭ ॥

మాతాపితృవిహీనస్య దుఃఖశోకాతురస్య చ ।
ఆశాపాశనిబద్ధస్య రాగద్వేషయుతస్య చ ॥ ౧౮ ॥

దేవదేవ జగన్నాథ శరణాగతవత్సల ।

నాన్యస్తాతాస్తి మే కశ్చిత్త్వదృతే పరమేశ్వర ॥ ౧౯ ॥

భీతోఽస్మి కాలవశగోఽస్మి నిరాశ్రయోఽస్మి
 ఖిన్నోఽస్మి దుఃఖజలధౌ పతితోఽస్మి శమోభా ।
 ఆర్తోఽస్మి మోహపటలేన సమావృతోఽస్మి త్వాం
 చన్ద్రచూడ శరణం సముపాగతోఽస్మి ॥ ౨౦ ॥

ఆశిఖాన్తం నిమగ్నోఽస్మి దుస్తరే భవకర్దమే ।
 ప్రసీద కృపయా శమోభా పాదాగ్రేణోద్ధరస్వ మామ్ ॥ ౨౧ ॥

శ్రుత్వా మే భవభీతస్య భగవన్కరుణా గిరః ।
 తథా కురు యథా భూయో న బాధన్తే భవాపదః ॥ ౨౨ ॥

సమయశతవిలుప్తం భక్తిహీనం కుచైలం
 మలినవసనగాత్రం నిర్దయం పాపశీలమ్ ।
 రవిజభ్రుకుటిభీతం రోగిణం ప్రాప్తదుఃఖం
 ఖలజనపరిభూతం రక్ష మాం సర్వశక్తే ॥ ౨౩ ॥

ఆపన్నోఽస్మి శరణ్యోఽసి సర్వావస్థాసు సర్వదా ।
 భగవంస్తాం ప్రపన్నోఽస్మి రక్ష మాం శరణాగతమ్ ॥ ౨౪ ॥

జాతస్య జాయమానస్య గర్భస్థస్యాపి దేహినః ।
 మాభూత్తత్ర కులే జన్మ యత్ర శమ్భుర్న దైవతమ్ ॥ ౨౫ ॥

శఙ్కరస్య చ యే భక్తాః శాన్తాస్తద్గతమానసాః ।
 తేషాం దాసస్య దాసోహం భూయాం జన్మని జన్మని ॥ ౨౬ ॥

నమస్కారాదిసంయుక్తం శివైత్యక్షరద్యయమ్ ।
 జిహ్వోగ్రే వర్తతే యస్య సఫలం తస్య జీవితమ్ ॥ ౨౭ ॥

యత్యృతం యత్యరిష్యామి తత్సర్వం న మయా కృతమ్ ।
 త్వయా కృతం తు ఫలభుక్త్యమేవ పరమేశ్వర ॥ ౨౮ ॥

యదక్షరపదభ్రష్టం మాత్రాహీనం చ యద్గతమ్ ।
 మయా దాసేన విజ్ఞప్తం క్షమ్యతాం పరమేశ్వర ॥ ౨౯ ॥

ఇతి శ్రీరావణకృతా దీనాక్రందనస్తుతిః సమాప్తా ।

Dinakrandakhya Shiva Kshamapanam
pdf was typeset on September 29, 2019

Please send corrections to sanskrit@cheerful.com

